



முதலமைச்சர் அவர்கள் நெல்லைபில் பிப்ரவரி 7 அன்று முடிவற்ற திட்டப்பணிகள் திறந்து வைத்தல், புதிய பணிகளுக்கு அடிக்கல் நாட்டுதல், அரசு நலத்திட்ட உதவிகள் வழங்கி சிறப்பிக்க உள்ள நெல்லை அரசு மருத்துவக் கல்லூரி மைதானத்தில் நடைபெற்று வரும் பணிகள் குறித்து நகராட்சி நிர்வாகத் துறை அமைச்சர் கே.என்.நேரு நேரில் பார்வையிட்டு ஆய்வு மேற்கொண்டார். உடன் மாவட்ட ஆட்சியர் கார்த்திகேயன், நெல்லை கிழக்கு மாவட்டச் செயலாளர் இரா.ஆவுடையப்பன், மத்திய மாவட்ட பொறுப்பாளர் டி.பி.எம்.மைதீன்கான், பாளை சட்டமன்ற உறுப்பினர் மு.அப்துல் வஹாப்,மாநகர செயலாளர் சுப்பிரமணியன் முன்னாள் எம்.பி. ஞானதிரவியம் உட்பட பலர் உள்ளனர்.

காலநிலை மாற்றத்தை எதிர்கொள்வதில் உறுதி!

முதல்வர் மு.க.ஸ்டாலின் உரை!... முதல் பக்கத் தொடர்ச்சி!

நடத்திக்கொண்டு வருகிறோம். இன்று உலக நாடுகள் பல்வேறு இயற்கைப் பேரிடர்களை சந்தித்து வருகிறது.

குறிப்பாக சொல்லவேண்டும் என்றால், கடந்தாண்டு

- துபாயில் ஏற்பட்ட வெள்ளம்
- சீனா, பிரேசில், ஜெர்மனி, ஸ்பெயின் ஆகிய நாடுகளில் ஏற்பட்ட வெள்ளம்
- அமெரிக்காவில் லாஸ் ஏஞ்சல்ஸில் ஏற்பட்ட காட்டுத் தீ

• வெப்ப மண்டல நாடுகளில் ஏற்பட்ட வெப்ப அலை பாதிப்புகள் ஆகியவற்றை நாம் நினைவு படுத்திக் கொள்ள வேண்டும்.

• அதேபோல், நம்முடைய சகோதர மாநிலமான கேரளத்தில் ஏற்பட்ட வயநாடு நிலச்சரிவை யாரும் மறந்திருக்க முடியாது.

• நம்முடைய மாநிலத்திலும், திருவண்ணாமலையில் சிறிய அளவில் நிலச்சரிவு ஏற்பட்டது.

இதையெல்லாம், வேறு வேறு நாடுகளில் வேறு வேறு மாநிலங்களில் நடந்த சம்பவங்களாக இருந்தாலும், இது எல்லாவற்றிற்கும் ஒரே காரணமாக காலநிலை மாற்றத்தைத் தான் சொல்ல முடியும். இதை நாம் எதிர்கொண்டுதான் ஆகவேண்டும். அதற்கு முதல் தேவை, பிரச்சினையின் தீவிரத்தை உணர்வது! காலநிலை மாற்றத்தால் ஏற்படக்கூடிய விளைவுகளையும், பேரிடர்களையும் எதிர்கொள்ளவேண்டும் என்றால், அனைத்துத் தரப்பு மக்களுக்கும் காலநிலை மாற்றம் என்றால் என்ன? அதன் விளைவுகள் என்ன? அதை எப்படி எதிர்கொள்வது? அதற்கேற்றபடி, நம்மை எப்படி தகவமைத்துக்கொள்வது என்று விழிப்புணர்வு ஏற்படுத்த வேண்டும். இது மட்டும் நடந்தால், நம்முடைய சமூகம் காலநிலைக் கல்வியறிவை பெற்ற சமூகமாக இருக்கும். பேரிடர்களிலிருந்து மீண்டு வருவதற்கான 'Resilience' இருக்கும்.

காலநிலை கல்வி அறிவை இயக்கமாக முன்னெடுப்போம்!

காலநிலை மாற்றத்தை கல்வித் துறை மூல

மாகவே புகட்ட நம்முடைய அரசு திட்டமிட முக்கிறது. தமிழ்நாட்டின் எதிர்காலத் திற்கான கனவுகள் எல்லாவற்றிற்கும் கல்வி தான் அடித்தளமாக இருக்கிறது! அதனால் தான், நம்முடைய அரசு, காலநிலைக் கல்வியறிவை ஒரு இயக்கமாகவே முன்னெடுக்க முடிவு செய்திருக்கிறது.

இதுதொடர்பாக, ஒரு முக்கிய அறிவிப்பை இப்போது வெளியிடுகிறேன்.

தமிழ்நாட்டின் எல்லா பள்ளிகளிலும் 'சூழல் மன்றங்கள்' ஏற்படுத்தப்படும்!

காலநிலைக் கல்வியறிவுக்கு என்று ஒரு கொள்கையை தமிழ்நாடு அரசு விரைவில் வகுத்து அறிவிக்க இருக்கிறோம். எல்லோருக்கும் அவசியமான காலநிலை விழிப்புணர்வை மாணவர்கள் மூலமே அனைத்துத் தரப்பு மக்களிடமும் கொண்டு சேர்க்க இருக்கிறோம். பல்வேறு துறை அரசு அலுவலர்களுக்கும் காலநிலை மாற்றத் தடுப்பு மற்றும் தழுவல்களுக்கான திறன் வளர் பயிற்சிகள் வழங்கப்படும். காலநிலை மாற்றத்தால், பாதிப்படையக்கூடிய வேளாண்மை, நீர்வளம் ஆகிய துறைகளுக்கு சிறப்புப் பயிற்சிகள் வழங்கப்படும். பசுமைக் குழல் வாழ்க்களின் உமிழ்வை குறைப்பதற்கான வழிமுறைகள் காணப்படும். வெப்ப அலையை மாநிலப் பேரிடமாக தமிழ்நாடு அரசு அறிவித்து, அரசிதழில் வெளியிடப்பட்டிருக்கிறது. வெப்ப அலையால் உயிரிழக்க நேரிட்டால், 4 இலட்சம் ரூபாய் நிவாரணம் வழங்கப்படும் என்றும் அறிவித்திருக்கிறோம். வெப்ப அலையை எதிர்கொள்வதற்கான மருத்துவ வசதிகள் மற்றும் ஓ.ஆர்.எஸ். கரைசல் வழங்க மாநில பேரிடர் மேலாண்மை நிதியை பயன்படுத்திக் கொள்ளலாம். வெப்ப அலை தாக்கத் தீன்போது, தண்ணீர் பந்தல்கள் அமைத்து குடிநீர் வழங்கவும், மாநில பேரிடர் மேலாண்மை நிதியை பயன்படுத்திக் கொள்ளலாம் என்று அறிவித்திருக்கிறோம்.

காலநிலை மாற்றத்தை எதிர்கொள்வதில் உறுதி!

• இயற்கை வளங்களைப் பாதுகாக்க அக்கறை கொண்ட சமூகமாக நாம் மாறவேண்டும்.

• இயற்கைப் பேரிடர்களிலிருந்து தற்காத்துக் கொண்டு, மீண்டெழக்கூடிய சமூகமாக வளரவேண்டும்.

• பசுமைத் தொழில்நுட்பங்கள் மூலமாக பொருளாதார வளர்ச்சியை முன்னிறுத்தக் கூடிய சமூகமாகவும்,

• உலகளாவிய காலநிலைக் குறிக்கோள்களை அடைய உறுதுணையாக இருக்கும் சமூகமாகவும் எதிர்காலத்தில் நாம் திகழ வேண்டும்.

தமிழ்நாடு அரசு பொருளாதார மேம்பாட்டையும், சுற்றுச்சூழல் பொறுப்புணர்வையும் இரு கண்களாக கருதி, தொடர்ந்து செயலாற்றி வருகிறது. ஒவ்வொரு முன்னெடுப்பும் இதை மனதில் வைத்துதான் செய்யப்படுகிறது. அது, நீர்நிலைகள் மறுசீரமைப்பு, காலநிலை மீள்திறன் கொண்ட நகராங்களை கட்டமைத்தல் BioDiversityயை பாதுகாத்தல் என்று காலநிலை மாற்றத்தை எதிர்கொள்வதில் நம்முடைய உறுதியை வெளிப்படுத்துவதாக இருக்கிறது.

எதிர்க்காலத்தில் வரக்கூடிய சூழலியல் பிரச்சினைகளையும் கருத்தில் கொண்டு இப்போதே Advanceஆக திட்டமிட்டு அதற்கான நடவடிக்கைகளையும் நம்முடைய அரசு மேற்கொண்டு வருகிறது. அதை உலகத்திற்கு எடுத்துரைக்கும் உரைகல்லாக இந்த மாநாடு விளங்குகிறது.

மக்களுக்குத் தொடர்ந்து காலநிலை மாற்றம் குறித்த விழிப்புணர்வை ஏற்படுத்துவதற்கான நடவடிக்கைகள் அரசால் மேற்கொள்ளப்படும் என்பதை மீண்டும் ஒரு முறை உறுதி செய்து உடங்களிடமிருந்து விடை பெறுவதற்கு முன்பு இந்த மாநாடு வெற்றி அடைய வாழ்த்தி, இதனை சிறப்பாக ஒருங்கிணைத்த அமைச்சர் தங்கம் தென்னரசு அவர்களுக்கும், செயலாளர் செந்தில்குமார், அவர்களுக்கும் மற்றும் அவரோடு துணைபுரிந்த அனைத்து உறுப்பினர்களுக்கும் என்னுடைய வாழ்த்துகளையும், பாராட்டுக்களையும் தெரிவித்து என்னுடைய உரையை நிறைவு செய்கிறேன். இவ்வாறு முதல்வர் மு.க.ஸ்டாலின் அவர்கள் காலநிலை மாற்றம் குறித்த உச்சி மாநாட்டில் உரையாற்றினார்.

தெற்கு தொகுதி சட்டமன்ற உறுப்பினருமான ஏ.எம்.எச்.நாஜிம் நிரவி திரு பட்டினம் தொகுதி சட்டமன்ற உறுப்பினரும் மாநில செயற்குழு உறுப்பினருமான நாக தியாகராஜனும் சிறப்புரை ஆற்ற உள்ளார்கள்.

முடிவில் மாணவரணி அமைப்பாளர் பெரியார் ஜவகர் நன்றியுரை ஆற்ற உள்ளார் இந்திகழ்ச்சிக்கான ஏற்பாட்டினை காரைக்கால் மாநில தி.மு.கழகம் சார்பில் ஏற்பாடு செய்யப்பட்டு உள்ளது

அந்தோ! அந்தப் பிப்ரவரி மூன்றாம்நாள்!

பங்காரு நடராசர் பாருக்குக் கொடுத்த கொடை பொங்கும் கடலோரம் போய்ப்புதைந்த நாள்துதான்! ஆவி தமிழ்க்கென்றே அவதரித்த உயிர்க்கனியைப் பாவி கொடுங்காலன் பறித்துவிட்ட நாள்துதான்!

நினைந்துவைத்த ஆர்வத்தால் நெக்குருகி, இயற்கைத்தாய் புனைந்துவைத்த எழிற்கவிதைப் பு உதிர்ந்த நாள்துதான்! புயல்கிளப்பித் தமிழ்நாட்டில் பொழுதெல்லாம் கூவிவந்த குயிற்பறவை சிறகொடுங்கிக் கூடடைந்த நாள்துதான்!

வரம்கிடைக்கத் தவமிருந்து வாழ்த்துபோல், காதுகளில் சுரம்வளர்த்த புதுக்குரலின் சுருதிநின்ற நாள்துதான்! வைத்திருந்த பற்றெல்லாம் வளர்த்திருந்து, தமிழர்மேல் மொய்த்திருந்த விழிக்கதவு மூடிவிட்ட நாள்துதான்!

ஏடென்றும் எழுத்தென்றும் ஏறுகின்ற மேடையென்றும் ஓடாய் உழைத்தமகன் ஓய்வெடுத்த நாள்துதான்! ஆக்கத்தில் துணையிருப்பான் அண்ணன்பல் லாண்டு,எனும் ஏக்கத்தில் எல்லோர்க்கும் இடிவிழுந்த நாள்துதான்!

வெயில்,மழையைப் பாராமல் வீதியெங்கும் தமிழ்மணக்கப் பயணம் தொடர்ந்தவனின் பணிமுடிந்த நாள்துதான்! இயக்கம்என்றே இயங்கிவந்த எம்அண்ணா, தன்சுமையை உயிர்க்கலைஞர் தோள்களிலே ஒப்படைத்த நாள்துதான்!

தன்னைச் சுமந்துபெற்ற தாய்,உயிரோ டிருக்கையிலே மன்னன் புகழடம்பை மண்சுமந்த நாள்துதான்! பொன்சுமந்த இதயமகன் போனதெண்ணி விழிகளிலே தென்னக நதியணைத்தும் திரண்டுவந்த நாள்துதான்!

ஏதாழ்ந்த தமிழ்நாடே! எனக்கொதித்த இனமீட்புத் தூதுவனை ஐயகோ! தொலைத்துவிட்ட நாள்துதான்! ஈரா யிரம்ஆண்டு இரவுகளின் உறக்கத்தை “ஓர்இரவில்” கலைத்தமகன் உறங்கிவிட்ட நாள்துதான்!

“ஆரியத்தின் மாயை”யினை அம்பலப் படுத்தி,இருள் வீரியத்தை விந்தியத்துக் கப்பாலே விரட்டியநம் சூரியனைக் காஞ்சிதந்த சொக்கத்தங் கத்தை,மலர்த் தேர்சுமக்கப் பொறுக்காமல் பார்அமுத நாள்துதான்!

பத்திரமாய் அழைத்துவந்துப் பயணத்தின் நடுவழியில் தத்தளிக்க நம்மையெலாம் தவிக்கவிட்டுப் போனவனைக் கத்து கடற்கரைக்கே கையளித்தோம் நாங்களென்று தத்துஅளித்த நாள்துதான்! தமிழ்துடித்த நாள்துதான்!

வையம் அழிந்தாலும் வானிழந்து வீழ்ந்தாலும்



மெய்நடுக்கும் கொள்ளாத மேதகுநம் பெரியார்!ஆம்! கை,தலையில் அடித்தபடி கருஞ்சட்டை நனைந்தபடி ஐயா பெரியாரே அமுததுயர் நாள்துதான்!

எண்ணியதைச் செய்தவனை இனஉணர்வை நெய்தவனை அண்ணனை,நம் உள்ளொளியை அந்தோ! இழந்துவிட்டு மண்ணில் திசையெட்டும் மக்களெல்லாம் விம்மிவிம்மிக் கண்ணீர் மழைபொழிந்து கதறியநாள் இதுவேதான்!

அன்றும் அமுதோம்நாம்! அவர்நினைவு நாளினிலே இன்றும் அமுவோமோ? இல்லைஇல்லை! விழியிரண்டில் ஊற்றெடுக்கும் கண்ணீரை ஒதுக்கிப் புறந்தள்ளி ஆற்றல் மறவரெல்லாம் அணிவகுத்துப் புறப்பட்டே.

“அண்ணா!நீ மூட்டியதீ அணையவில்லை! அச்சுடரைக் கண்ணாக விளங்கியநம் கலைஞர்,பே ராசியார் தன்னுரிமை கொண்டளித்தார் “தளபதி”யின் கைகளிலே! முன்,அவர் நடக்கின்றார்! முழக்கமிட்ட படி,அவரைப்

பின்தொடரும் தம்பியரின் பேரணி,உன் “சீரணி”யாம்! வென்றிருவோம்! மொழிப்பகையை வேரறுப்போம்! இதுஉன்மேல் ஆணை! தமிழ்த்தாய்மேல் ஆணை! எமையீன்ற மாணுசெந் தமிழ்நாட்டு மண்மீதில் ஆணை!எனத்

தேடிவைத்தப் பேரறிவுச் செல்வத்தை, அண்ணாவை மூடிவைத்த கல்லைறக்கு முன்நின்ற சூனரைப்போம்! பொடிவைத்துக் கருத்துக்குள் புதிர்வைத்து, மடமைக்கு வெடிவைத்த நம்அண்ணா வேறொங்கும் போகவில்லை!

கொடிவைத்து நமைக்காக்கும் கொற்றவராம் “தளபதி”யின் வடிவத்தில் நம்முன்னே வாழ்கின்றார்! ஆள்கின்றார்! ஆமாம் இருக்கின்றார்! அண்ணன் சிரிக்கின்றார்! நாமேன் அழவேண்டும்? நடைபோடு செந்தமிழார்!

கவிச்சுடர் கவிதைப்பித்தன்



பேரறிஞர் அண்ணா அவர்களின் 56வது நினைவு நாளையொட்டி நேற்று முன்தினம் (03.02.2025) திருவாரம்பியூர் மருந்தீசுவரர் திருக்கோயிலில் நடைபெற்ற சிறப்பு வழிபாடு மற்றும் பொது விருந்து நிகழ்ச்சியில் வேளாண்மை - உழவர் நலத்துறை அமைச்சர் எம்.ஆர்.கே. பன்னீர்செல்வம் கலந்து கொண்டார்.



விழுப்புரம் மாவட்டம், செஞ்சியில் மறைந்த முன்னாள் செஞ்சி ஒன்றியச் செயலாளர் ரங்கநாதனின் 16 ஆம் ஆண்டு நினைவு நாளை முன்னிட்டுஅவரது திருவுருவப்படத்திற்கு செஞ்சி மஸ்தான் எம்.எல்.ஏ. மாலை அணிவித்து மலர் தூவி மரியாதை செலுத்தினார். இதில் ஒன்றிய பெருந்தலைவர் விஜயகுமார்,மயிலம் ஒன்றியப் பெருந்தலைவர் அமுதா ரவிக்குமார், செஞ்சி பேரூராட்சி மன்ற தலைவர் மொக்தியார் அலி மஸ்தான், துணை சேர்மன் ஜெயபாலன், பொதுக்குழு உறுப்பினர்கள் செல்வராஜ், மணிவண்ணன், மாவட்ட விவசாய அணி தலைவர் அஞ்சாஞ்சேரி கணேசன் ஆகியோர் உள்ளனர்.